



Република Македонија,

МИНИСТЕРСТВО ЗА: ЕКОНОМИЈА

ДО ГЕНЕРАЛНИОТ СЕКРЕТАР
НА ВЛАДАТА НА РЕПУБЛИКА МАКЕДОНИЈА

Име на материјалот: Предлог-Закон за изменување и дополнување на Законот за
трговските друштва

Усогласеност со Годишната програма на Владата: **ДА**

Усогласеност со член 68 од Деловникот за работа на Владата:

ДА

ДЕЛУМНО

НЕ

Предлог на која седница на Влада да се разгледа материјалот: на првата наредна седница

Карактер на материјалот:

слободен пристап

Итност на материјалот: **има итен карактер**

Прилог:

Дата на доставување на материјалот:

_____12.2010

ПОТПИС:

МИНИСТЕР
ФАТМИР БЕСИМИ,

Изготвил: Јасмина Трајаноска, раководител на одделение

Контролиран: Александар Поповски, раководител на сектор за Европска Интеграција

Проверил: Исмаил Ебипи, Државен советник

Одобрил: Катерина Костеска, Државен секретар



Република Македонија
МИНИСТЕРСТВО ЗА ЕКОНОМИЈА

MEMORANDUM

НАСЛОВ: ПРЕДЛОГ ЗАКОН ЗА ИЗМЕNUВАЊЕ И ДОПОЛNUВАЊЕ НА ЗАКОНОТ ЗА
ТРГОВСКИТЕ ДРУШТВА

ПОТПИС:

Скопје, декември 2010

1. Осврт по материјалот:

Министерството за економија повикувајќи се на мерките за унапредување на казнената политика и подобрување на бизнис климата во Република Македонија, подгответи од Кабинетот на заменик претседателот на Владата на Република Македонија задолжен за економски прашања, м-р Владимир Пешевски, усвоени и од страна на Владата на Република Македонија, имплементација на Проектот Едношалтерски систем фаза 2 за овозможување комплетно електронско поднесување документи во трговскиот регистар и потреба од правно техничко подобрување на текстот на одредбите од законот пристапи кон измена на постоечките одредби во Законот. Предложените измени на Законот се во насока на намалување на висината на глобите и воведување едукација.

2. Разгледани можни решенија (за-против аргументи):

Генералната цел на овие измени и дополнувања на Законот за трговските друштва е следна:

- Имплементација на мерките предвидени во Регулаторна Гилјотина Трета фаза;
- Имплементација на мерка предвидена во планот за подобрување на деловното окружување во постапката за ликвидација;
- Имплементирање на единствената забелешка од Европска комисија во делот на прекуграницото спојување;
- Воставување на правен основ за електронско поднесување на пријава и документи за регистрирање на трговско друштво

3. Резултати од извршените консултации со ресорните министерства, другите органи на државната управа и организации:

Извршени се консултации

4. Дали материјалот содржи елементи на државна помош: Не

5. Изјава за усогласеност на прописот со законодавството на Европската Унија:

6. Усогласеност со преземените обврски од ратификуваните меѓународни договори: Не е поврзано

7. Решение кое се препорачува (со образложение):

Се предлага Владата на Република Македонија да го усвои предлог-законот.

8. Фискални импликации на материјалите што се предлагаат:

Нема фискални импликации

9. Очекувани влијанија: Целта на предложениот закон е подобрување на деловната клима во Република Македонија

10. Оценка на Секретаријатот за законодавство по материјалот:

11. Клучни елементи за информирање на јавноста: овозможување комплетно електронско поднесување документи во трговскиот регистар



МИНИСТЕРСТВО ЗА ЕКОНОМИЈА

ПРЕДЛОГ НА ЗАКОН ЗА ИЗМЕNUВАЊЕ И ДОПОЛНУВАЊЕ НА ЗАКОНОТ ЗА
ТРГОВСКИТЕ ДРУШТВА

Скопје, декември 2010 година

ВОВЕД:

I. ОЦЕНА НА СОСТОЈБИТЕ ВО ОБЛАСТА ШТО ТРЕБА ДА СЕ УРЕДИ СО ЗАКОНОТ И ПРИЧИНИ ЗА ДОНЕСУВАЊЕ НА ЗАКОНОТ

Генералната цел на овие измени и дополнувања на Законот за трговските друштва е следна:

- Имплементација на мерките предвидени во Регулаторна Гилјотина Трета фаза;
- Имплементација на мерка предвидена во планот за подобрување на деловното окружување во постапката за ликвидација;
- Имплементирање на единствената забелешка од Европска комисија во делот на прекуграничното спојување;
- Воспоставување на правен основ за електронско поднесување на пријава и документи за регистрирање на трговско друштво.

II. ЦЕЛИ, НАЧЕЛА И ОСНОВНИ РЕШЕНИЈА

Предлог законот се заснова на истите начела на кои се заснова и законот кој се менува.

III. ОЦЕНА НА ФИНАНСИСКИТЕ ПОСЛЕДИЦИ ОД ПРЕДЛОГОТ НА ЗАКОН ВРЗ БУЏЕТОТ И ДРУГИТЕ ЈАВНИ ФИНАНСИСКИ СРЕДСТВА

Предлогот за изменување и дополнување на Законот за трговските друштва не предизвикува фискални импликации врз Буџетот на Република Македонија.

IV. ПРОЦЕНА НА ФИНАНСИСКИТЕ СРЕДСТВА ПОТРЕБНИ ЗА СПРОВЕДУВАЊЕ НА ЗАКОНОТ И НАЧИНОТ НА НИВНОТО ОБЕЗБЕДУВАЊЕ, КАКО И ПОДАТОЦИ ЗА ТОА ДАЛИ СПРОВЕДУВАЊЕТО НА ЗАКОНОТ ПОВЛЕКУВА МАТЕРЈАЛНИ ОБВРСКИ ЗА ОДДЕЛНИ СУБЈЕКТИ

За спроведување на предложените изменувања и дополнувања на овој Закон не е потребно обезбедување на финансиски средства и истиот нема да предизвика определени материјални обврски за одделни субјекти.

V. ПРЕГЛЕД НА РЕГУЛАТИВИ ОД ДРУГИ ПРАВНИ СИСТЕМИ И УСОГЛАСУВАЊЕ НА ПРЕДЛОГ НА ЗАКОНОТ СО ПРАВОТО НА ЕУ

Нема

**ПРЕДЛОГ-ЗАКОН ЗА ИЗМЕNUВАЊЕ И ДОПОЛNUВАЊЕ НА
ЗАКОНОТ ЗА ТРГОВСКИТЕ
ДРУШТВА**

Член 1

Во Законот за трговските друштва ("Службен весник на Република Македонија" број 28/04, 84/05, 25/07, 87/08, 42/10 и 48/10) по член 18 се додава нов член 18-а кој гласи:

„Член 18-а

- (1) Поднесувањето на пријавата за упис определена во член 14 став (1) и став (2), член 16 став (5) и член 18 став (2) од овој закон може да се врши само во електронска форма согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.
- (2) Поднесувањето на прилозите определени во член 14 став (3), член 16 став (5) и член 18 став (2) од овој закон може да се врши само во електронска форма согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.“
- (3) Потписот на трговецот-поединец определен во член 14 став (3) точка 1) не се заверува на нотар ако се поднесува како прилог потписан со електронски потпис преку едношалтерскиот систем.
- (4) Договорот за пренос на фирмата определен со член 15 став (5) точка 1 може да биде и само во електронска форма потписан со електронски потпис согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.

Член 2

Во член 29 став (3) во точката 5) по зборовите „повластвување на доверители“ се додаваат зборовите „се додека трае забраната.“

Член 3

Во член 32 по став (4) се додава нов став (5) кој гласи:

„(5)Изјавата од ставовите (1), (2) и (3) на овој член не се заверува на нотар во случај кога се поднесува во електронска форма преку едношалтерскиот систем.“

Член 4

Во член 36 по зборовите „под условите и начинот утврдени со“ се додаваат зборовите „овој закон“.

Член 5

Во член 37 во ставот (1) зборовите „во Службен весник на Република Македонија“ се заменуваат со зборовите „на интернет страницата на Централниот регистар на Република Македонија“

Во став (2) првата реченица се менува и гласи:

„Во случај кога судот донел правосилна одлука во постапка пропишана со закон согласно која треба да се изврши упис на податок во трговскиот регистар односно измена или бришење на веќе запишани податоци во трговскиот регистар, судот е должен по службена должност до Централниот регистар да ги достави податоците за кои донел одлука а кои треба да се запишат, измена или бришат од трговскиот регистар заради објава на истите на интернет страницата на Централниот регистар.“

Во ставот (2) во втората реченица по зборот „објавата“ се даваат зборовите „на интернет страницата на Централниот регистар.“

Во став (3) зборовите „во Службен весник на Република Македонија“ се заменуваат со зборовите „на интернет страницата на Централниот регистар“.

Во истиот став по зборовите „запишаните податоци“ се даваат зборовите „да се објават во Службен весник на Република Македонија,“

Во став (5) по зборовите „податокот објавен“ се даваат зборовите „на интернет страницата на Централниот регистар или податокот е објавен“

Ставот (6) се брише.

Член 6

Во член 38 во став (2) во првата реченица по зборовите „податоците објавени“ се даваат зборовите „на интернет страницата на Централниот регистар или податоците се објавени.“

Во истиот став во втората реченица по зборовите „податоците објавени“ се даваат зборовите „на интернет страницата на Централниот регистар или на податоците објавени.“

Член 7

Во член 65 во став (3) зборовите „даде и како електронски потпис на соодветниот образец за упис во електронска форма“ се заменуваат со зборовите „не се заверува на нотар ако се поднесува во електронска форма согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.“

Член 8

Во член 78 по став (3) се дава нов став (4) кој гласи:

„(4) Упис на прокура може да се врши и само во електронска форма согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.“

Член 9

Во член 79 во ставот (2) на крајот од воведната реченица точката се брише и се додаваат зборовите „или во електронска форма потпишано со електронски потпис согласно Законот за податоците во електронски облик и електронски потпис.“

Член 10

Во член 92 во став (1) по зборот „писмена“ се додаваат зборовите „или електронска.“
Во ставот (3) по зборовите „заверено на нотар“ се додаваат зборовите „или дадено во електронска форма потпишано со електронски потпис“

Член 11

Во член 93 по став (4) се додава нов став (5) кој гласи:

„(5) Прилозите определени во овој член можат да бидат поднесени и само во електронска форма преку едношалтерскиот систем и потпишани со електронски потпис согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица“

Член 12

Во член 108 во став (2) во првата реченица, по зборовите „се објавува“ се додаваат зборовите „на интернет страницата на Централниот регистар.“

Во истиот став, во втората реченица, по зборовите „нејзиното објавување“ се додаваат зборовите „на интернет страницата на Централниот регистар.“

Член 13

Во член 109 во став (3) по зборот „должност“ се додаваат зборовите „во регистарот од член 29-б од овој закон“ и по зборот „објави“ се додаваат зборовите „на интернет страницата на Централниот регистар“

Член 14

Во член 112 по ставот (2) се додава нов став (3) кој гласи:

(2) по исклучок од ставот (2) на овој член, потписите на содружниците на друштвото не се заверуваат на нотар ако договорот за друштвото е во електронска форма и потпишан со електронски потпис од содружниците на договорот за друштвото согласно Законот за податоците во електронски облик и електронски потпис“.

Член 15

Во член 115 во став (3) зборовите „-заверени, приложени и дадени“ се бришат.

Член 16

Во член 142 ставот (3) се менува и гласи:

„Тужбата од ставот (1) на овој член се поднесува во рок од 90 дена од денот на сознавањето на причината, но не подолго од една година од денот на настанувањето на причината.“

Член 17

Член 150 се менува и гласи:

„Командитното друштво се основа со договор за друштво во писмена форма и со заверени потписи на содружниците на договорот за друштвото кај нотар или во електронска форма потписан со електронски потпис од содружниците на договорот за друштвото согласно Законот за податоците во електронски облик и електронски потпис.“

Член 18

Во член 153 во ставот (4) зборовите „-заверени, приложени и дадени“ се бришат.

Член 19

Во член 159 во ставот (1) на крајот од реченицата точката се брише и се додаваат зборовите „или во електронска форма потпишана со електронски потпис согласно Законот за податоците во електронски облик и електронски потпис.“

Член 20

Во член 170 во ставот (1) на крајот од реченицата точката се брише и се додаваат зборовите „во писмена или електронска форма.“

Во ставот (2) по воведната реченица се додава нова реченица која гласи:

„Изјавата на основачот за основање на друштвото со ограничена одговорност може да биде во писмена или електронска форма.“

Ставот (3) се менува и гласи:

„Потписите на основачите на договорот за друштвото во писмена форма , односно потписот на основачот на изјавата за основање на друштвото во писмена форма се заверуваат кај нотар. Електронскиот потпис на секој од основачите на договорот за друштвото во електронска форма , односно електронскиот потпис на основачот на изјавата за основање на друштвото во електронска форма се врши согласно Законот за податоците во електронски облик и електронски потпис.“

Во ставот (4) по зборот „нотар“ се додаваат зборовите „освен во случај кога полномошното е потпишано со електронски потпис согласно Законот за податоците во електронски облик и електронски потпис“

Член 21

Во член 183 во став (2) зборовите „-заверени, приложени и дадени“ се бришат.

По ставот (2) се додава нов став (3) кој гласи:

„(3) Сите или некои од прилозите определени во овој член можат да бидат поднесени во електронска форма согласно Законот за податоците во електронски облик и електронски потпис и Законот за едношалтерскиот систем и за водење на трговскиот регистар и регистарот на други правни лица.“

Член 22

Во член 207 ставот (3) се менува и гласи:

„Тужбата се поднесува во рок од 90 дена од денот на сознавањето на причината, но не подолго од една година од денот на настанувањето на причината.“

Член 23

Во член 208 ставот (3) се менува и гласи:

„ Тужбата се поднесува во рок од 90 дена од денот на сознавањето на причината, но не подолго од една година од денот на настанувањето на причината.“

Член 24

Во член 242 во став (4) во воведната реченица по зборот „писмена“ се додаваат зборовите „или електронска“.

Во истиот став во втората реченица по зборовите „кај нотар“ се додаваат зборовите „или ако оставката е дадена во електронска форма истата мора да е потпишана со електронски потпис согласно Законот за податоците во електронски облик и електронски потпис“

Член 25

Во член 253 во став (1) на крајот од реченицата точката се брише и се додаваат зборовите „или во електронска форма и потпишано со електронски потпис согласно Законот за податоците во електронски облик и електронски потпис.“

Член 26

Во член 256 во ставот (4) во воведната реченица по зборот „писмена“ се додаваат зборовите „или електронска“.

Во истиот став последната реченица се менува и гласи: „Изјавата во писмена форма се заверува кај нотар, додека изјавата во електронска форма се дава потпишана со електронски потпис согласно Законот за податоците во електронски облик и електронски потпис.“

Член 27

Во член 257 во став (2) во точката 2) зборовите „заверени кај нотар“ се бришат.

Во ставот (3) зборовите „со полномошно заверено кај нотар“ се бришат.

Член 28

ВО член 259 во став (2) точката 3) се менува и гласи:

„ 3) изјава од управителот во писмена форма заверена кај нотар или во електронска форма потпишана со електронски потпис согласно Законот за податоците во електронски облик и електронски потпис, дека од денот на којшто се однесува годишната сметка или билансот на состојбата до денот на поднесувањето на пријавата не настанале измени во имотот на друштвото што би го попречиле донесувањето на одлуката за зголемување на основната главнина.“

Член 29

Во член 285 по ставот (3) се додава нов став (4) кој гласи:

„(4) Статутот од став (3) на овој член може да биде во електронска форма потписан со електронски потпис согласно Законот за податоците во електронски облик и електронски потпис.“

Член 30

Во член 392 ставот (6) се менува и гласи:

„Полномошното има важност се до неговото отповикување, но не подолго од две години од денот на неговото давање“.

Член 31

Во членот 400-б ставот (1) се менува и гласи:

„Банки и брокерски друштва кои вршат дејност на чувар на имот, управуваат со портфолио на хартии од вредност, инвестициски и приватни фондови и други физички или правни лица кои согласно закон можат да бидат иматели на сметка за хартии од вредност на која се видентирани акции во овластен депозитар (во натамошниот текст: посредници) кои преземаат дејства за време на вршењето на нивната дејност за сметка на друго физичко или правно лице (во натамошниот текст: клиент) можат да учествуваат и гласаат на седница на собрание на друштвото ако на друштвото му го обелодениле идентитетот на секој клиент и бројот на акциите чие право на глас го остваруваат за сметка на секој клиент, како и содржината на овластувањето и инструкциите за гласање ако такви инструкции примиле од клиентот. Друштвото не смее да бара посредниците да приложат полномошно, нотарска заверка или потврда од домашен или странски орган на договорите, документите или прилозите со кои се врши обелоденување на овластувањето кое клиентот му го дал на посредникот за учество и гласање на седница на собрание на друштвото за сметка на клиентот.“

Член 32

Во член 541 по ставот (1) се додава нов став (2) кој гласи:

„(2) Пријавата за упис на ликвидатор како и секоја промена заради упис во трговскиот регистар која ја пријавуваат самите ликвидатори може да се поднесува и само во електронска форма преку едношалтерскиот систем.

Ставовите (2) и (3) стануваат ставови (3) и (4).

По ставот (4) се додава нов став (5) кој гласи:

„(5) По исклучок од ставот (4) на овој член ликвидаторите можат да го достават својот потпис како прилог во електронска форма преку едношалтерскиот систем ако е потписан со електронски потпис без истиот да го заверат нотар.“

Член 33

Во член 544 бројот „30“ се заменува со зборот „петнаесет.“

Член 34

Во член 545-в зборот „седум“ се заменува со зборот „три“.

После воведната реченица се додава нова реченица која гласи:

„Ликвидаторот може да ја потпише пријавата за бришење на трговското друштво од трговскиот регистар и само со електронски потпис пред истата да ја поднесе во електронска форма преку едношалтерскиот систем.“

Член 35

Во член 603 и во членот 604 став (2) износот „25.000“ се заменува со износот 15.000.

Член 36

Во член 581 ставот (2) се менува и гласи:

„(2) Странско трговско друштво или странски трговец-поединец е должен да организира подружница за вршење дејност на територијата на Република Македонија ако има регистрирано седиште, централна управа или главно место на вршење на дејност во земја членка на Европската Унија чие право бара од трговските друштва и трговци-поединци запишани во трговскиот регистар да организираат подружница за да можат да вршат дејност на нејзината територијата.

Член 37

Во член 605 во ставот (1) по зборот „подружница“ се додаваат зборовите „а бил должен да ја организира согласно одредбите на овој закон“.

Член 38

Овој закон влегува во сила осмиот ден од денот на објавувањето во „Службен весник на Република Македонија“.

ОБРАЗЛОЖЕНИЕ НА ПРЕДЛОГ ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ТРГОВСКИТЕ ДРУШТВА

I. ОБЈАСНУВАЊЕ НА СОДРЖИНата НА ОДРЕДБите НА ПРЕДЛОГ ЗАКОНОТ

Со член 1 се воведува нов член 18-а со кој се овозможува во постапката на упис во трговскиот регистар, пренесување на фирмата како и бришењето од регистарот на трговецот поединец заедно со сите прилози да се врши само во електронска форма. Досега оваа можност не постоеше но со реализацијата на проектот Едношалтерски систем фаза 2 развиено е електронско решение со кое се овозможува со користење на електронски потпис да се поднесат пријавите за упис и прилозите во постапките на упис на правно-релевантни факти од значење за трговецот поединец кои сеупишуваат согласно ЗТД во трговскиот регистар да се поднесуваат само во електронска форма.

Со член 2 се брише претежната дејност од причина што согласно истиот член и став (3) е определено дека подружницата ги врши сите дејности од предметот на работењето на друштвото, што значи декаа друштвото е веќе запишано во трговскиот регистар и оттука нема потреба повторно да се бара во одлуката за организирање подружница да се внесуваат дополнителни факти кои и онака се запишани во трговскиот регистар и за друштвото а немаат суштинско значење кога истото организира подружницата. Покрај тоа со последните измени на Законот за едношалтерски систем а во функција на воспоставувањето на општа бизнис клаузула, претежната дејност се замени со приоритетна дејност при основање на трговско друштво односно со главна приходна шифра која автоматски ја доделува Централен регистар.

Со член 3 се брише обврската за нотарска заверка на изјавите кои се поднесуваат согласно член 32 во електронска форма.

Со член 4 се врши дополнување на членот 36 во правец да спречи непримена на одредбите на ЗТД кои ја уредуваат добивката и нејзиното распоредување. Поточно се врши правно-техничко усогласување со постоечките членови. Ова особено се однесува на односот со дивидендата по член 487 од ЗТД каде е пропишано кога истата може да се подели.

Со Член 5 се врши ревизија на постојното решение кое не е променето од основниот текст на законот а поради воспоставениот едношалтерски систем во Република Македонија. Имено, ставот треба да биде во согласност со целта објавите на податоците од трговскиот регистар да се вршат на интернет страницата на Централен регистар, заради поефтини трошоци во однос на објавата која се врши во Службен весник на Република Македонија, потребата од заменување на писмена со електронска форма во однос на објавувањето податоци од трговскиот регистар кој и се води во електронска форма, а особено што согласно Законот за трговските друштва секоја нова регистрација на трговско друштво се објавува на интернет страницата на Централниот регистар наместо во Службен весник на Република Македонија. Постоечкото решение имплицира на поранешната судска постапка за регистрација на трговско друштво и на решение за упис кое го донесува судовите а кое потоа се доставуваше за упис во трговскиот регистар. Со новото решение се овозможува и да се покријат сите ситуации кога судот во постапка пропишана со закон ќе одлучи за некој факт кој согласно закон треба да биде запишан во трговскиот регистар и соодветно објавен. Целта е објавата да се врши во најголем број случаи на интернет страницата на Централен регистар.

Со член 6 се менува член 38 од истите причини како и членот 37

Со член 7 се овозможува поднесување на потпис на законскиот застапник само во електронска форма заради овозможување и онлајн регистрација на трговско друштво но и електронски да се врши промена на потпис преку едношалтерскиот систем. Сегашното решение не е доволно прецизно во определувањето дали поднесувањето на електронски потпис го исклучува нотарското заверување на истиот. Исто така е спорно поистоветувањето на потписот на законскиот застапник со неговиот електронски потпис.

Со член 8 се овозможува упис на прокурата само по електронски пат.

Со член 9 се овозможува правен основ за давање на трговско полномошно само по електронски пат.

Со член 10 и член 11 се овозможува електронско поднесување на пријава за упис и поднесување на прилозите во постапката (исправи и докази) во трговскиот регистар заради упис во трговскиот регистар по електронски пат.

Со член 12 се менува член 108 од основниот текст од истите причини како и членовите 5 и 6 од предлог законот.

Со член 13 се врши правно техничко усогласување на член 109 со регистарот од член 29-б и се пропишува објавување на изречената прекрочна санкција на интернет страницата. Постоечкото решение е недоволно прецизно во поглед на начинот на објава.

Со член 14 се овозможува електронско потпишување на договорот за јавното трговско друштво.

Со член 15 се овозможува електронско поднесување на потписи при основање јавно трговско друштво и се бришат зборовите во интерес на јасно и прецизно поврзување на член 115 со член 65 од законот.

Со член 16 се врши допрецизирање во смисла на утврдување на објективен и субјективен рок во кој може да се поднесе предметната тужба .

Со член 17 се овозможува електронска форма на договорот за основање на командитно друштво и следствено негово електронско поднесување како прилог во постапката на упис на тоа друштво во трговскиот регистар.

Со член 18 се вршат измени во однос на командитното друштво од истите причини како и член 14 од предлог законот спрема јавното трговско друштво.

Со член 19 се овозможува согласноста за пренос на удел во командитно друштво да биде дадена во електронска форма потпишана со електронски потпис на место како досега само во писмена форма заверена на нотар.

Со член 20 се овозможува склучување на договорот за основање ДОО односно изјавата за основање ДООЕЛ да се врши електронски, на начин кој опфаќа електронско

потпишување на истите. Истото е во функција на овозможување онлајн регистрирање трговско друштво во форма на ДОО или ДООЕЛ.

Со член 21 се овозможува електронско поднесување прилози во постапката на регистрација на ДОО/ДООЕЛ.

Со член 22 и член 23 се врши измена од истите причини како и со член 15.

Со член 24 се овозможува оставката да биде дадена во електронска форма.

Со член 25 се овозможува полномошното со кое едно лице е ополномочтено да поднесе пријава за упис на одлука за измена на договорот за друштвото да биде во електронска форма.

Со член 26 изјавата за преземањето нови влогови од страна на содружниците се овозможува да се врши по електронски пат

Со член 27 се врши правно техничко усогласување со член 26 и дополнително се брише обврската за заверка на нотар на полномошното со кое управителот го овластил полномошник да ја поднесе пријавата за упис на зголемување на основната главнина во трговскиот регистар .

Со член 28 се овозможува поднесување на предметната изјава во електронска форма.

Со член 29 се овозможува статутот на АД да биде потписан и смао електронски.

Со член 30 се имплементира препораката на бизнис заедницата во рамките на Регулаторна Гилјотина Трета фаза односно се овозможува со исто полномошно максимум две години постојано да биде во важност и да овозможи полномошниот да ги преземе сите дејства на собрание на друштвото за кои е овластено со полномошното.

Со член 31 се имплементира препораката на бизнис заедницата во рамките на Регулаторна Гилјотина Трета фаза за допрецизирање на членот во смисла експлицитно да се прецизираат банките и брокерските друштва да учествуваат и гласаат на седница на собрание на друштвото ако на друштвото му го обелодениле идентитетот на секој свој клиент и бројот на акциите чие право на глас го остваруваат за сметка на секој клиент, како и содржината на овластувањето и инструкциите за гласање ако такви инструкции примиле од клиентот без да им се бара полномошно заверено на нотар.

Со член 32 се овозможува електронско поднесување податоци за упис во постапката на ликвидација.

Со член 33 се скратува постапката на пријавување побарувања од страна на доверителите во постапката на ликвидација кога се објавува оглас дека друштвото се ликвидира.

Со член 34 се овозможува ликвидаторот да може да ја потпише пријавата за бришење на трговското друштво од трговскиот регистар и само со електронски потпис

Со член 35 се имплементира препорака согласно новата казнена политика на Владата на Република Македонија за намалување на распонот и износот на санкциите.

Со член 36 се воведува реципроцитет во третирањето на странските друштва во Република Македонија од аспект на отворањето подружници.

Со член 37 се врши правно техничко усогласување на член 605 со променетиот член 581.

II. МЕЃУСЕБНА ПОВРЗАНОСТ НА РЕШЕНИЈАТА СОДРЖАНИ ВО ПРЕДЛОЖЕНИТЕ ОДРЕДБИ

Решенијата содржани во одредбите на Предлог законот во однос на законот се меѓусебно поврзани и се однесуваат на истата работа.

III. ПОСЛЕДИЦИ ШТО ЌЕ ПРОИЗЛЕЗАТ ОД ПРЕДЛОЖЕНИТЕ РЕШЕНИЈА

- Имплементација на две мерки предвидени во Регулаторна Гилјотина Трета фаза;
- Имплементација на мерка предвидена во планот за подобрување на деловното окружување во постапката за ликвидација;
- Имплементирање на единствената забелешка од Европска комисија во делот на прекуграничното спојување;
- Востоставување на правен основ за електронско поднесување на пријава и документи за регистрирање на трговско друштво
- Отстранување на нотарски заверки од постапките на поднесување податоци во трговскиот регистар

ИЗВОД НА ОДРЕДБИ НА ЗАКОНОТ ЗА ТРГОВСКИТЕ ДРУШТВА ("Службен весник на Република Македонија" број 28/2004, 84/2005, 25/2007, 87/2008, 42/2010, 48/2010)

Член 29 став (3) точка 5)

3) лица кои се членови на органот на управување, органот на надзор, односно се управители на трговски друштва на кои во постапка пропишана со закон им е изречена забрана за вршење професија, дејност или должност, сè додека трае забраната;

Објавување на уписите

Член 37

(1) Податоците запишани во трговскиот регистар и одлуките на судот, кога е тоа определено со овој закон, се објавуваат во „Службен весник на Република Македонија”, освен ако со овој закон поинаку не е определено. Трошоците за објавувањето паѓаат на товар на субјектот на уписот.

(2) Судот, по извршувањето на решението за упис, по службена должност, ги доставува податоците запишани во трговскиот регистар за објавување во „Службен весник на Република Македонија”. Во објавата се наведуваат актите врз основа на коишто е извршен уписот и се наведува правото на увид на тие акти во трговскиот регистар.

(3) Податоците запишани во трговскиот регистар се објавуваат во целост во „Службен весник на Република Македонија”, освен ако со овој закон не е определено запишаните податоци да се објават делумно, или во изводи или да се објави известување за уписот, на трошок на субјектот на уписот.

(4) Субјектот на уписот може, на сопствен трошок и по сопствен избор, податоците запишани во трговскиот регистар да ги објавува и во дневниот печат.

(5) Во случај на објавување податок во дневниот печат којшто е различен од податокот објавен во „Службен весник на Република Македонија”, третите лица не можат да се повикуваат на објавениот податок во дневниот печат.

(6) „Службен весник на Република Македонија”, по потреба, а најмалку двапати месечно, издава специјални изданија со податоци запишани во трговскиот регистар.

(7) Кога со овој закон е утврдена обврската објавувањето да се врши во дневен весник, објавувањето се врши во дневен весник што се дистрибуира на целата територија на Република Македонија.

Член 38 став (2)

(2) Ако постои несогласност на податоците објавени во „Службен весник на Република Македонија” со податоците запишани во трговскиот регистар, несогласноста не може да се истакнува спрема трети лица. Третите лица можат да се повикуваат на податоците објавени во „Службен весник на Република Македонија”, освен ако друштвото докаже дека тие биле запознаени со податоците запишани во трговскиот регистар.

Член 65

(1) Застанник на трговско друштво по закон е физичкото лице коешто со одредбите на овој закон е определено да ја застапува одделната форма на друштвото (во натамошниот текст: застанник по закон).

(2) Именувањето, престанувањето на мандатот и податоците за застанникот по закон, како и ограничувањата на неговите овластувања спрема трети лица се запишуваат во

трговскиот регистар. При уписот на застапникот по закон во трговскиот регистар се приложува потпис заверен кај нотар. Странските лица можат да приложат потпис заверен кај надлежниот орган во земјата чиишто државјани се.

(3) Потписот од ставот (2) на овој член, може да се даде и како електронски потпис на соодветниот образец за упис во електронска форма.

(4) Пропуштање во постапката или која било нерегуларност при давањето на овластување за застапување или при објавувањето податок којшто се однесува на застапникот по закон, не може да се употреби против трети лица, освен ако трговското друштво докаже дека третите лица знаеле за тоа.

(5) Заставникот по закон не може, без посебно овластување на трговското друштво, да настапува како договорна страна и со друштвото да склучува договори од свое име и за своја сметка, во свое име, а за сметка на други лица, или во име и за сметка на други лица.

Упис на прокурата

Член 78

(1) Трговското друштво, односно трговецот- поединец ги запишуваат давањето поединечна и групна прокура, сите ограничувања на прокурата и отповикот во трговскиот регистар. (2) Во трговскиот регистар се запишува името и презимето на прокурристот и неговиот ЕМБГ.

(3) Кон пријавата за упис се приложува и одлуката за давање на прокурата, односно одлуката со којашто се ограничува, односно отповикува таа и доказ за заверен потпис (којшто го содржи полното име и презиме на прокурристот) кај нотар.

Член 79

(1) Трговски полномошник е вработено лице во трговското друштво или друго физичко лице кое, за награда, е овластена од застапниците по закон на друштвото да го води претпријатието или негов дел, во рамките на даденото полномошно.

(2) Трговското полномоштво се дава во писмена форма со заверка на потписите кај нотар

Поведување на постапката

Член 92

(1) Постапката за упис во трговскиот регистар се поведува со поднесување писмена пријава на пропишан образец, поднесена од овластен подносител, во којашто е содржано барањето за упис.

(2) Пријава за упис на трговско друштво поднесува органот на управување, односно овластен член на органот на управување, освен ако со овој закон поинаку не е определено.

(3) Пријавата од ставот (2) на овој член, може да ја поднесе и полномошник со полномошно дадено од овластениот подносител, заверено кај нотар, освен ако со овој закон поинаку не е определено.

(4) За вистинитоста и за законитоста на податоците одговара овластениот подносител од ставот (1) на овој член, односно лицата определени со овој закон.

Доставување на прилози

Член 93

(1) Со пријавата за упис во трговскиот регистар се поднесуваат и потребните прилози (исправи и докази) во коишто се содржани податоците што се запишуваат во трговскиот регистар.

- (2) Ако се внесува непаричен влог во недвижна ствар, се доставува и доказ за сопственост во којшто е извршена прибелешка во јавна книга за евиденција на недвижни ствари, а ако се внесува подвижна ствар за којашто со закон е определена обврска за евиденција (регистар)-доказ за сопственост над подвижната ствар.
- (3) Ако со закон е определено доставување на одобрение од надлежен орган, со пријавата се приложува и тој доказ.

Постапување по правосилна одлука на судот за утврдена

ништовност

Член 108

- (1) Кога судот утврдил ништовност на упис, во согласност со членот 107 од овој закон, судот којшто го води трговскиот регистар врз основа на правосилната одлука, носи по службена должност решење за бришење на ништовниот упис.
- (2) Бришењето на уписот од трговскиот регистар се објавува. Одлуката од членот 107 на овој закон произведува правно дејство спрема трети лица наредниот ден од денот на нејзиното објавување.
- (3) Ништовноста на уписот не влијае на правните работи преземени од името на трговското друштво.

Член 109

- (1) Правосилна одлука, донесена по тужба или предлог, којашто се однесува на упис извршен во трговскиот регистар, по службена должност ја доставува судот што ја донел одлуката до судот што го води трговскиот регистар.
- (2) Изречената мерка на безбедност забрана за вршење дејност, функција или должност по правосилноста на одлуката, по службена должност ќе ја изврши судот кај којшто е запишан субјектот на уписот.
- (3) Судот ќе изврши упис на изречената мерка на безбедност со прибелешка во регистарската влошка и тоа ќе го објави.

Член 112

- (2) Потписите на содружниците на договорот за друштвото се заверуваат кај нотар.

Член 115(3)

Содружниците, односно лицата кои според договорот за друштвото, се овластени за застапување приложуваат потписи заверени, приложени и дадени во согласност со членот 65 ставови (2) и (3) од овој закон

Член 142

- (3) Тужбата од ставот (1) на овој член се поднесува во рок од 90 дена од денот на настанувањето на причината.

Член 150

Командитното друштво се основа со договор за друштво. Заверката на потписите на договорот за друштвото се врши кај нотар.

Член 153

- (4) Содружниците, односно лицата кои, според договорот за друштвото, се овластени за застапување на командитното друштво приложуваат потписи-заверени, приложени и дадени во согласност со членот 65 ставови (2) и (3) од овој закон.

Член 159

(1) Уделите во командитното друштво можат да бидат пренесени на трето лице само со согласност на сите содружници (комплементари и командитори) на командитното друштво, дадена во писмена форма и заверена кај нотар.

Член 170

(1) Друштвото со ограничена одговорност (во натамошниот текст во глава трета од петтиот дел: друштвото), се основа со договор за друштвото што го склучуваат сите основачи.

(2) Ако друштвото го основа едно лице, договорот за друштвото се заменува со изјава на основачот за основање на друштвото со ограничена одговорност (во натамошниот текст: изјава за основање на друштвото).

(3) Потписите на основачите на договорот за друштвото, односно потписот на основачот на изјавата за основање на друштвото се заверуваат кај нотар.

(4) Основачите го склучуваат договорот за друштвото лично или преку полномошник, кој мора да има полномошно заверено кај нотар. Полномошно не е потребно ако застапникот на основачот врз основа на закон е овластен за него да го склучи договорот за друштвото, односно да даде изјава за основање на друштвото.

(5) Основање на друштво со собирање содружници, односно со запишување влогови преку јавен повик не е допуштено.

Член 207

(3) Тужбата се поднесува во рок од 90 дена од денот на настанувањето на причината.

Член 208

(3) Тужбата се поднесува во рок од 90 дена од денот на настанувањето на причината.

Член 242

(4) Се смета дека на управител му престанал мандатот со денот што го назначил во оставката, поднесена во писмена форма до сите содружници. Управителот го заверува потписот на оставката кај нотар. По поднесената оставка не се одлучува за нејзиното прифаќање. Ако интересите на друштвото тоа го наложуваат, содружниците можат да го обврзат управителот да ја врши функцијата до избор на нов управител, но не подолго од 30 дена. До трговскиот регистар се поднесува оставката во писмена форма за да се изврши бришење на уписот на управителот во трговскиот регистар. Ако друштвото е со еден управител, а друштвото нема избрано управител, судот поставува привремен управител, на начин определен со овој закон.

Член 253

(1) Пријавата за упис на одлуката за измена на договорот за друштвото заради упис во трговскиот регистар ја поднесува управителот или од него овластено лице со полномошно, заверено кај нотар.

Член 254

(4) Влогот се презема со изјава за преземање влог којашто се дава во писмена форма. Изјавата, покрај износот на преземениот влог, содржи податоци за сите други обврски што произлегуваат од договорот за друштвото, односно од одлуката за зголемување на основната главнина. Ако лицето што презема влог не е содружник, изјавата ја содржи инеговата согласност дека станува содружник и дека ги презема правата и обврските определени со договорот за друштвото. Изјавата се заверува кај нотар.

Член 257 став (2) точка 2)

(2) Кон пријавата за упис се приложуваат:
2) изјавите за преземање на влоговите заверени кај нотар;

Член 259

(2) Кон пријавата за упис се приложуваат: 3) изјава од управителот, заверена кај нотар, дека од денот на којшто се однесува годишната сметка или билансот на состојбата до денот на поднесувањето на пријавата не настанале измени во имотот на друштвото што би го попречиле донесувањето на одлуката за зголемување на основната главнина.

Член 392

(4) Полномошното, по правило, се издава за едно собрание.

Член 400 б

(1) Физичко или правно лице кое е акционер согласно со одредбите на овој законможе да презема дејства за време на вршењето на неговата дејност за сметка на друго физичко или правно лице (во натамошниот текст: клиент). Лицето кое презема дејства во име на еден или повеќе клиенти, го обелоденува на друштвото идентитетот на секој свој клиент и бројот на акциите чие право на глас го остварува за сметка на секој клиент, како и содржината на овластувањето и инструкциите за гласање ако такви инструкции примил од клиентот. Друштвото не може да бара нотарска заверка или потврда од домашен или странски орган на документите со кои ќе се врши обелоденувањето.

Член 541

(1) Првите ликвидатори и нивните овластувања се пријавуваат заради упис во трговскиот регистар. Секоја промена заради упис во трговскиот регистар ја пријавуваат самите ликвидатори.
(2) Назначувањето и разрешувањето на ликвидаторите од страна на судот се запишуваат во трговскиот регистар по службена должност.
(3) Ликвидаторите го доставуваат својот потпис кај судот, ако го немаат сторено тоа, како членови на органот на управување или како управители.

Член 544

Ликвидаторот, по уписот во трговскиот регистар, без одлагање, два пати во интервал не пократок од 15 дена, а не подолг од 30 дена од уписот во трговскиот регистар, објавува

дека друштвото е во ликвидација. Објавата се врши во „Службен весник на Република Македонија“ и најмалку во еден дневен весник. Со објавата се повикуваат доверителите да ги пријават своите побарувања во рок од 60 дена од денот на последната објава. Познатите доверители се известуваат поединечно и во писмена форма за ликвидацијата.

Член 545-в

Доколку ликвидаторот по истекот на рокот за пријава на побарувањата утврди дека нема пријавени побарувања на доверителите, ликвидаторот е должен во рок од седум дена да поднесе пријава за бришење на трговското друштво од трговскиот регистар.“

Член 603

Со паричната казна од 80.000 до 250.000 денари ќе се казни за прекршок Централниот депозитар ако на акционерот не му овозможи увид во акционерската книга, како и одговорното лице на Централниот депозитар со паричната казна од 10.000 до 50.000 денари, во согласност со членот 283 став (7) од овој закон.

Член 604

(1) Со парична казна од 80.000 до 250.000 денари ќе се казни за прекршок командитното друштво, ако:

Член 605

(1) Со парична казна од 80.000 до 250.000 денари ќе се казни за прекршок странско трговско друштво ако врши дејност на подрачјето на Република Македонија без основање подружница (член 585).
(2) Казнените одредби од овој закон се применуваат и на подружниците и на одговорните лица на подружниците, организирани од странски лица кои се субјекти на упис во трговскиот регистар.